

కాంగ్రెస్ వన్నీ మోసాలే..

ఒక్క ఛాన్స్ ఇవ్వాలని మరోసారి మోసం చేసేందుకు వస్తున్నారు..



కరవాలం యుజిపిస్తున్న మంత్రి కేటీఆర్, సంగారెడ్డి అభ్యర్థి చింతా ప్రభాకర్



సంగారెడ్డి గంజ్ బహిరంగ సభలో మాట్లాడుతున్న మంత్రి కేటీఆర్

- 55 ఏండ్లు ఛాన్స్ ఇస్తే ఏం చేసింది
- కాంగ్రెస్ వన్నీ కరెంట్ ఖతం
- ఆరు గ్యారంటీలు లేవు... ఆరు గజాల జాగరూడు
- సంగారెడ్డిలో 40వేల ప్లాట్లు ఇచ్చారా.. పింఛను పంపిణీ చేశారా
- తాను గెలిచిన బీఆర్ఎస్ లోకి వస్తానని మాయమాటలు చెబుతున్న జగ్గారెడ్డి
- మెడికల్ కళాశాల ఇచ్చింది బీఆర్ఎస్
- ఇంటింటికీ ప్రభుత్వ పథకాలను ప్రచారం చేయాలి
- పనిచేసే ప్రభుత్వాన్ని గెలిపించాలి
- మంచి మనిషి, పిలిస్తే సాయం చేసే వ్యక్తి
- చింతా ప్రభాకర్ ను భారీ మెజార్టీతో గెలిపించాలి
- సంగారెడ్డి బహిరంగ సభలో
- ఐటీ, పురపాలక శాఖ మంత్రి కేటీఆర్
- సంగారెడ్డిలో 8వేల మందిలో బైక్ ర్యాలీ, రోడ్ షో

40వేల ప్లాట్లు జగ్గారెడ్డి ఇచ్చారా..

గత 2018 ఎన్నికల్లో నియోజవర్గంలో 40వేల మందికి ఇండ్ల స్థలాలు ఇస్తానని ప్రకటించిన జగ్గారెడ్డి ఏ ఒక్కరి కైనా స్థలం ఇచ్చారా అని ప్రశ్నించారు. అలాగే గల్లిగల్లికి ఏటీఎం పెట్టి ఖాతాలలో డబ్బులు వేస్తానన్న మాట నిలబెట్టుకున్నారా అని నిలదీశారు. తనకు ప్రభుత్వం ఇచ్చే ఎమ్మెల్యే గౌరవ వేతనం, అదనపు చార్జీలు కలిపి రూ.2ల క్లలకు మరో రెండు లక్షలు కలిపి ప్రతి నెల 500 మంది పేద మహిళలకు ఐదు వందలు చొప్పున పంచన అందజేస్తానని చెప్పిన మాటలు నిలబెట్టుకున్నారా అని ప్రశ్నించారు. అంతేకాకుండా ఈ సారి ఎన్నికల్లో తాను గెలిస్తే బీఆర్ఎస్ పార్టీలోకి వస్తానని ప్రచారం చేసుకుంటున్న జగ్గారెడ్డికి బీఆర్ఎస్ ఎలాంటి సంబంధం లేదని మంత్రి స్పష్టం చేశారు. ప్రజలకు నిత్యం అందుబాటులో ఉండే మంచి వ్యక్తిత్వం ఉన్న నాయకుడు చింతా ప్రభాకర్ ను భారీ మెజార్టీతో గెలిపించాలని కోరారు. మూడోసారి సీఎం కేటీఆర్ హ్యాట్రిక్ సాధించాలంటే విరాట్ కోహ్లీ సెంచరి చేసినట్లుగా వంద మంది బీఆర్ఎస్ ఎమ్మెల్యేలను గెలిపించే బాధ్యత ప్రజలదే అని గుర్తు చేశారు. ప్రతి కార్యకర్త ఇంటింటికీ వెళ్లి ప్రభుత్వం చేస్తున్న పథకాలను వివరించి ప్రచారం చేయాలని కోరారు.

చింతా ప్రభాకర్ కృషితోనే మెడికల్ కళాశాల

జిల్లా కేంద్రమైన సంగారెడ్డిలో మెడికల్ కళాశాల మంజూరుకు అప్పటి ఎమ్మెల్యే చింతా ప్రభాకర్ ముఖ్యమంత్రికి వినతి పత్రం అందజేయడంతో మెడికల్ కళాశాల మంజూరు చేశారని గుర్తు చేశారు. అది కూడా తాను మంజూరు చేయించినట్లు జగ్గారెడ్డి చెప్పకుంట్టున్నట్లు తనకు సమాచారం ఉన్నదని, అలాంటి ప్రచారాలను ప్రజలు నమ్మి మోసపోవద్దని సూచించారు. ముఖ్యమంత్రి కేటీఆర్ ను ప్రత్యక్షంగా ఎన్నికల్లో గెలవలేక ప్రధాని మోదీ, కాంగ్రెస్ నాయకులు రాహుల్ గాంధీ, ఖర్గే, సోనియాగాంధీ రాజకీయంగా చేయడానికి రావడం సిగ్గుచేటుగా ఉన్నాయి. ప్రధాని మన్మోహన్ సింగ్ హయాంలో రూ. 400 ఉన్న గ్యాస్ ను రూ.1200లకు పెంచి మధ్యతరగతి ప్రజల నడ్డి విరిచారని ఆరోపించారు. ఇప్పటికే తెలంగాణ ప్రభుత్వం రైతు సంక్షేమానికి కట్టుబడి రైతుబంధు, రైతుబీమా పథకాలను ప్రారంభించి అందజేస్తున్నారని, పేదంటి ఆడపిల్లల పెళ్లిలకు కల్యాణలక్ష్మి, షాద్ ముబారక్ పథకాలు అందజేసి ఆర్థికసాయం చేస్తున్నారని, త్వరలో తెల్లరేపన్ కార్డులు ఉన్న అందరికీ సన్నబియ్యం పంపిణీ చేసే కార్యక్రమానికి సీఎం శ్రీకారం చుట్టారని గుర్తు చేశారు. ఎన్నికలు రాగానే గంగిరెద్దుల్లా వచ్చి ఓట్లు అడిగే నాయకుల మాయమాటలకు మోసపోవద్దని, గ్యారంటీ పథకాల పేరుతో వంచించే వారికి తగిన విధంగా బుద్ధి చెప్పాలన్నారు. డిసెంబర్ 9న సంగారెడ్డి ఎమ్మెల్యేగా చింతా ప్రభాకర్ భారీ మెజార్టీతో గెలవడం ఖాయమని, మూడోసారి సీఎంగా కేటీఆర్ అవుతారని ధీమా వ్యక్తం చేశారు.



మీరే బలం... మీరే బలగం

ఉమ్మడి మెడక్ జిల్లా అభివృద్ధిలో సంగారెడ్డి ఉన్నతస్థానంలో నిలిచింది. ముఖ్యమంత్రి, మంత్రులు కేటీఆర్, హరీశ్ రావు సహకారంతో కోట్లాది రూపాయలతో ఇక్కడ అభివృద్ధి పనులు చేయడమే కాకుండా మెడికల్ కళాశాలను ఇచ్చారు. సీఎం కేటీఆర్ ఇచ్చిన ఈ అవకాశానికి నేను జన్మంతా రుణపడి ఉంటాను. నేను ఏంట్లో నాకన్నా మీకే బాగా తెలుసు. కార్యకర్తలు, ప్రజలే నా బలం.. నా బలగం.. ప్రాణమున్నంతా మీతోనే కలిసి జీవిస్తా. మీకు ఎల్లవేళలా అందుబాటులో ఉండి సీఎం ఇచ్చిన ఈ అవకాశాన్ని సద్వినియోగం చేసుకుంటా. 2014లో నన్ను ఆశీర్వదించారు. ఇటీవల అనారోగ్యానికి గురైతే ఎన్నో ప్రార్థనలు పూజలు చేశారు. సైనికులుగా, ఖార్యోస్కులుగా పనిచేస్తున్నా. మీకు ఎల్లప్పుడు రుణపడి ఉంటా. ఈ ఎన్నికల్లో తనకు భారీ మెజార్టీ అందించి గెలిపించాలని విజ్ఞప్తి చేస్తున్నా.

- చింతా ప్రభాకర్, బీఆర్ఎస్ అభ్యర్థి

జగ్గారెడ్డి ఉద్యమ ద్రోహి

రాజీవ్ రోజుల్లో కాబోయే సీఎం కేటీఆర్. కేటీఆర్ మూడోసారి సీఎం కాబోతున్నారు. భవిష్యత్తులో కేటీఆర్ సీఎం కావాలనేదే ప్రజల ఆకాంక్ష. జగ్గారెడ్డి ఉద్యమ ద్రోహి. మచ్చ ఉన్న వ్యక్తి జగ్గారెడ్డి అతడికి డిపాజిట్ కూడా రాదు. ఇటీవల జగ్గారెడ్డితో మంత్రి కేటీఆర్ ఆప్యాయంగా మాట్లాడారనే అనుమానాలు తమకు ఉన్నాయని కేటీఆర్ ప్రస్తావించినప్పుడు తాను మంత్రిగానే మాట్లాడానని, అంతకుమించి ఏమీలేదని కేటీఆర్ పేర్కొన్నారు. ఎలాంటి అనుమానాలకు తావులేదని మంత్రి మాతో స్పష్టం చేశారు.

- పట్నం మాణిక్యం, డిసీసీబీ వైస్ చైర్మన్

కారు గుర్తును గెలిపించాలి

30న జరగనున్న ఎన్నికల్లో కారు గుర్తుకు ఓటిస్తే జగ్గారెడ్డిని ఓడించాలి. పట్టణంలో ఈ రోజు నిర్వహించిన 8వేల బైక్ల ర్యాలీ ఒక అద్భుతం. చింతా ప్రభాకర్ ను గెలిపించి నియోజవర్గం అభివృద్ధికి నాంది పలకాలి.

- ఎర్రోళ్ల శ్రీనివాస్, టీఎస్ఎంఐడీసీ చైర్మన్

కనీవినీ ఎరుగని ర్యాలీ

ఇప్పటివరకు సంగారెడ్డి పరిధిలో కనీవినీ ఎరుగని రీతిలో బైక్ ర్యాలీ జరిగింది. సీఎం కేటీఆర్, కేటీఆర్ల సూపర్ మేరకు నా ఉద్యోగానికి రాజీనామా చేసి చింతా ప్రభాకర్ గెలుపు కోసం కృషి చేస్తున్నా. ఇంకా రెండేళ్ల సర్వీసు ఉన్నప్పటికీ బీఆర్ఎస్ అభ్యర్థిని గెలిపించాలన్న సీఎం ఆదేశాల మేరకు తాను రాజీనామా చేశాను. నియోజవర్గ ప్రజల సహకారంతో అత్యధిక మెజార్టీతో చింతా ప్రభాకర్ ను గెలిపించి సీఎంకు బహుమానంగా అందిద్దాం.

- మామిండ్ల రాజేందర్, టీఎస్ఎస్ రాష్ట్ర మాజీ అధ్యక్షుడు



బుధవారం రాత్రి సంగారెడ్డి గంజ్ మైదానంలో జరిగిన బహిరంగ సభకు హాజరైన బీఆర్ఎస్ శ్రేణులు, ప్రజలు

8వేల బైక్లతో భారీ ర్యాలీ

సంగారెడ్డి కలెక్టరేట్, నవంబర్ 8 : బీఆర్ఎస్ యువ గర్జనకు హాజరైన మంత్రి కేటీఆర్ కు బీఆర్ఎస్ శ్రేణులు ఘన స్వాగతం పలికారు. సంగారెడ్డి, కొండా పూర్, సదాశివపేట మండల కార్యకర్తలు పెద్ద ఎత్తున పోలిరెడ్డిపల్లి చౌరస్తాకు చేరుకుని స్వాగతం పలికారు. 8వేల బైక్లతో ర్యాలీ నిర్వహించారు. ఈ ర్యాలీ కలెక్టరేట్, కొత్త బస్టాండ్ మీదుగా పాతబస్టాండ్ వద్ద గల గంజ్ మైదానం చేరుకున్నది. బీఆర్ఎస్ కార్యకర్తలు ఉత్సాహంతో ర్యాలీలో పాల్గొన్నారు. పటానులు కాలుస్తూ సంబురాలు చేశారు. మంత్రి కేటీఆర్ ర్యాలీలో ప్రజలకు అభివృద్ధి చేస్తూ ముందుకు సాగారు. కార్యక్రమంలో చింతా ప్రభాకర్, ఎర్రోళ్ల శ్రీనివాస్, పట్నం మాణిక్యం, కాసాల బుచ్చిరెడ్డి, నరహరిరెడ్డి, బీఆర్ఎస్, కార్యకర్తలు పాల్గొన్నారు.